

Käbäm sen

Category: Goşgular, Kitapcy
написано kitapcy | 24 января, 2025
Käbäm sen

KÄBÄM SEN

Gapysyndan gelin bolup gelsem-de,
Gyzy deýin gujak geren käbäm sen.
Mähribanym, mährem ejem mysaly,
Giň kalbyndan orun beren käbäm sen.

Teşneligmi mähriň bilen gandyryp,
Diri günüň hemdem bolduň kalbyma,
Ýoklugyňda seni küýsöp zarlasam,
Düýşe girip diýýäň: "Gelin aglama".

Düýşlerimde giňlik berip dünýäme,
Diri ýaly gelip dursuň ýanyma.
Indi meňem bir maksadym mähriban,
Gelniň bolup meňzäp bilsem gaýnyma.

Seň söýüşüň deý söýüp bilsem balamy,
Seňki ýaly bişip dursa çöregim.
Eziz ogluň, ýassykdaşym, ýarymy,
Ähli zatdan eziz görse ýüregim.

Seniň ruhuň rahat ýatar bakyda,
Dowamatyň dowam etsin salamat.
Meniň bolsa seni görýän düýşlerim,
Eneleriň bakylygna alamat.

Gyzylgül ANNAGYLYJOWA.

Goşgular